



മന്ത്രിസഭ

# ഗുജറാത്തിൽ ഐ.ഐ.എസ്.ഡബ്ല്യൂ.സിയുടെ സ്ഥല കൈമാറ്റത്തിന് കേന്ദ്ര മന്ത്രിസഭയുടെ അനുമതി

Posted On: 07 JUN 2017 4:01PM by PIB Thiruvananthpuram

ഇന്ത്യൻ കാർഷിക ഗവേഷണ കൗൺസിലിന് കീഴിൽ ഗുജറാത്തിലെ ആനന്ദ് ജില്ലയിലെ വസാദിൽ പ്രവർത്തിക്കുന്ന ഇന്ത്യൻ ഇൻസ്റ്റിറ്റ്യൂട്ട് ഓഫ് സോയിൽ ആന്റ് വാട്ടറിന്റെ (ഐ.ഐ.എസ്.ഡബ്ല്യൂ.സി) കൈവശമുള്ള 4.64 ഹെക്ടർ ഭൂമി (46384 ചതുരശ്ര മീറ്റർ) 12.67 കോടി രൂപ നഷ്ടപരിഹാരത്തിന് ദേശീയ പാതാ അതോറിറ്റി ഓഫ് ഇന്ത്യയ്ക്ക് കൈമാറാനുള്ള നിർദ്ദേശത്തിന് പ്രധാനമന്ത്രി ശ്രീ.നരേന്ദ്ര മോദിയുടെ അധ്യക്ഷതയിൽ ചേർന്ന കേന്ദ്ര മന്ത്രിസഭായോഗം അനുമതി നൽകി. ദേശീയ പാത 8 ല് അഹമ്മദാബാദ് വഡോദര ഹൈവേയുടെ വിപുലീകരണത്തിനും ആറുവരിപ്പാതയാക്കുന്നതിനുമാണ് ഈ ഭൂമി കൈമാറുന്നത്.

വഡോദരയെയും അഹ്മദാബാദിനെയും ബന്ധിപ്പിക്കുന്ന പ്രധാന ഹൈവേയാണ് എൻ.എച്ച്-8. ഇതിന്റെ അഹ്മദാബാദ്-വഡോദര ഭാഗം ആറുവരിപ്പാതയാക്കുന്നതിലൂടെ ഈ മേഖലയിലെ അടിസ്ഥാനസൗകര്യങ്ങള്, ഗതാഗതം, വാർത്താവിനിമയം, തൊഴിലവസരങ്ങള് സൃഷ്ടിക്കൽ എന്നിവയ്ക്ക് ഏറെ പ്രയോജനം ചെയ്യും. വളർച്ചാ നിരക്ക് കൂട്ടാൻ സുപ്രധാന മേഖലകളിൽ അടിസ്ഥാനസൗകര്യങ്ങള് വർദ്ധിപ്പിക്കാനുള്ള ഗവൺമെന്റിന്റെ ശ്രമങ്ങളുടെ ഭാഗമാണ് ഈ തീരുമാനം.

(Release ID: 1495000) Visitor Counter : 2

